



कार्यालय पुलिस नियंत्रण कक्ष आयुक्तालय जोधपुर



प्रेस-नोट (दिनांक 20.05.2024) आयुक्तालय जोधपुर

श्रीमान राजेंद्र सिंह पुलिस आयुक्त जोधपुर के निर्देशानुसार दिनांक 20.5.2024 को वक्त 6:00 a.m से 10 a.m तक कबाड़ी गोदाम चैकिंग अभियान चलाया गया।

पुलिस आयुक्तालय के समस्त वृत सहायक पुलिस आयुक्त अधिकारियों के नेतृत्व में सभी थाना अधिकारियों को अपने-अपने थाना क्षेत्र में स्थित कबाड़ी गोदामों को चैक करने के आवश्यक दिशा निर्देश दिए गए। समस्त थाना अधिकारियों ने अपने-अपने थाना क्षेत्र में स्थित कबाड़ी गोदामों की सूची एवं श्रीमान पुलिस आयुक्त महोदय के निर्देशों की पालना में अलग-अलग टीमों बना कर उन्हें ब्रीफ कर कबाड़ी गोदाम चैकिंग अभियान हेतु रवाना किया गया।

कबाड़ी गोदाम चैकिंग अभियान के दौरान पुलिस आयुक्तालय जोधपुर क्षेत्र में लगभग 220 कबाड़ी गोदाम चैक किए गए। जिनके संचालक या मालिक का नाम पता तथा मोबाइल नंबर व साथ ही कार्यरत स्टाफ का नाम पता, मोबाइल नंबर को भी अंकित कर सूची बनाई गई। कबाड़ी गोदामों में कार्यरत कर्मचारियों के पुलिस वेरीफिकेशन करवाने हेतु निर्देश दिए गए तथा सुरक्षात्मक आवश्यक उपकरण जैसे अग्निशमन साधन एवं सीसीटीवी कैमरा लगाने के लिए उचित दिशा निर्देश दिए गए।

कबाड़ मालिकों को कबाड़ में आगजनिक घटना होने पर तुरंत पुलिस व अग्नि शमन केंद्र को तत्काल सूचित करने तथा कार्यरत स्टाफ को समय-समय पर कबाड़ को चैक करने एवं आग बुझाने संबंधित आवश्यक उपकरण हर समय तैयार रखने तथा समस्त कर्मचारियों को आग बुझाने का प्रशिक्षण आवश्यक रूप से देने हेतु निर्देश दिये गये।

कबाड़ी का सामान लाकर देने वालों के नाम, पता व मो.नं. रजिस्टर में अंकित करने तथा साथ ही कबाड़ में किसी भी प्रकार की संदिग्ध वस्तु या चोरी की वस्तु आने पर तुरंत पुलिस थाना / पुलिस नियन्त्रण कक्ष 100 / 112 पर तत्काल सूचित करने हेतु कबाड़ी गोदाम मालिकों को उचित दिशा निर्देश दिये गये।

प्रभारी

पुलिस नियंत्रण कक्ष,
आयुक्तालय जोधपुर।